

## Forest Management Research Division

**1. Title of the Project:-** चलित मृदा परीक्षण प्रयोगशाला के माध्यम से म.प्र. के अनुसंधान एवं विस्तार केन्द्रों में मृदा परीक्षण कर मृदा में उपस्थित पोषक तत्वों की जानकारी प्रदान करना

### **Why this Project:-**

सभी जीवों का अस्तित्व किसी न किसी रूप में मृदा से जुड़ा हुआ है। धरती की ऊपरी सतह जिसे मृदा या मिट्टी कहा जाता है, जो इस दृष्टि से सबसे अधिक महत्वपूर्ण है, जहाँ से पौधे आवश्यक पोषक पदार्थों के रूप में पोषक तत्व को ग्रहण करते हैं। वैसे तो नीचे की परतों में चट्टानों तथा खनिज पदार्थों के रूप में पोषक तत्व काफी मात्रा में मौजूद होते हैं, परन्तु इनकी रचना बहुत जटिल होने के कारण पौधे इन्हें सीधे रूप में प्राप्त नहीं कर पाते। इसके विपरीत मृदा में सभी पोषक तत्व सरल रूप में पाए जाते हैं और पौधे इन्हें आवश्यकतानुसार आसानी से ग्रहण कर लेते हैं, चूँकि पौधों की जड़ें इसी भू-भाग में केन्द्रित रहती हैं, इसलिए मृदा का महत्व सभी पेड़ पौधों की वृद्धि एवं विकास के लिए बहुत अधिक बढ़ जाता है।

अतः सफल रोपणी के लिए इनका प्रबंधन अति आवश्यक हो जाता है। सभी प्रकार की मृदायें पौधों को पूर्ण पोषक तत्व देने में असमर्थ होती हैं। अलग-अलग प्रकार की मृदाओं में उपलब्ध पोषक तत्वों का स्तर अलग-अलग होता है, मृदा में प्रयुक्त पोषक तत्वों की जानकारी होना अति आवश्यक है, अतः मृदा में उपस्थित पोषक तत्व की जानकारी प्राप्त करना ही मृदा परीक्षण है।

राज्य वन अनुसंधान संस्थान, जबलपुर में मृदा विज्ञान प्रयोगशाला प्रदेश के द्वारा 11 अनुसंधान एवं विस्तार वृत्तों में एक परियोजना की गयी है, जिसमें चलित मृदा परीक्षण प्रयोगशाला के माध्यम से "मध्यप्रदेश के अनुसंधान एवं विस्तार केन्द्रों में मृदा परीक्षण कर मृदा में उपस्थित पोषक तत्वों की जानकारी प्रदान करना" विषय पर कार्य लिया गया। मृदा का रासायनिक विलेक्षण मृदा में उपलब्ध पौधे के पोषक तत्वों को निर्धारित करना जैसे कार्बनिक तत्व, नत्रजन, फॉस्फोरस, पोटैश, कैल्शियम और भौतिक विलेक्षण जैसे पी.एच., घुलनशील लवण (ई.सी.), जल धारण क्षमता इत्यादि का विश्लेषण करता है। वृक्षों को प्रारंभिक पोषक तत्व मिट्टी के माध्यम से प्राप्त होते हैं।

अतः पौधे के सफल उत्पादन एवं राज्य के अनुसंधान एवं विस्तार केन्द्र की रोपणियों में उच्च गुणवत्ता के पौधे तैयार करने के लिये मृदा नमूनों के परीक्षण की आवश्यकता है। इसको देखते हुए इस परियोजना के माध्यम से अनुसंधान एवं विस्तार वृत्त की विभिन्न रोपणियों के मृदा नमूनों का परीक्षण किया गया है।

### **Research Methodology :-**

राज्य वन अनुसंधान संस्थान की चलित मृदा परीक्षण प्रयोगशाला के द्वारा विभिन्न अनुसंधान एवं विस्तार केन्द्रों में दौरा कार्यक्रम के दौरान मृदा परीक्षण किया गया। कार्यालय राज्य वन अनुसंधान संस्थान, जबलपुर से कार्यालय पत्र आदेश जारी किया गया। जिसके परिपालन में समस्त अनुसंधान विस्तार वृत्तों में डाक, ई-मेल एवं दूरभाष के द्वारा सूचना दी गई। चलित मृदा परीक्षण प्रयोगशाला द्वारा मध्य प्रदेश के समस्त 11 अनुसंधान विस्तार वृत्तों में मृदा परीक्षण के लिए प्रस्तावित दिनांक में दौरा किया गया।

**तालिका क्रमांक : विभिन्न अनुसंधान विस्तार वृत्तों में प्रवास कार्यक्रम एवं प्राप्त मृदा नमूनें**

| क्र. | अनुसंधान एवं विस्तार वृत्त | प्रथम दौरा दिनांक | प्राप्त नमूनों की संख्या | द्वितीय दौरा दिनांक | प्राप्त नमूनों की संख्या |
|------|----------------------------|-------------------|--------------------------|---------------------|--------------------------|
| 1.   | जबलपुर                     | 18-19/01/2019     | 12                       | 11-12/11/2019       | 12                       |
| 2.   | रीवा                       | 21-22/01/2019     | 32                       | 14-15/11/2019       | 42                       |
| 3.   | ग्वालियर                   | 24-25/01/2019     | 29                       | 17-18/11/2019       | 16                       |
| 4.   | सागर                       | 27-28/01/2019     | 35                       | 20-21/11/2019       | 37                       |
| 5.   | भोपाल                      | 30-31/01/2019     | 33                       | 23-24/11/2019       | 30                       |
| 6.   | रतलाम                      | 02-03/02/2019     | 20                       | 26-27/11/2019       | 20                       |
| 7.   | झाबुआ                      | 05-06/02/2019     | 50                       | 29-30/11/2019       | 33                       |
| 8.   | इंदौर                      | 08-09/02/2019     | 14                       | 02-03/12/2019       | 13                       |
| 9.   | खण्डवा                     | 11-12/02/2019     | 36                       | 05-06/12/2019       | 43                       |

| क्र. | अनुसंधान एवं विस्तार वृत्त | प्रथम दौरा दिनांक | प्राप्त नमूनों की संख्या | द्वितीय दौरा दिनांक | प्राप्त नमूनों की संख्या |
|------|----------------------------|-------------------|--------------------------|---------------------|--------------------------|
| 10.  | बैतूल                      | 14-15/02/2019     | 22                       | 08-09/12/2019       | 23                       |
| 11.  | सिवनी                      | 17-18/02/2019     | 49                       | 11-12/12/2019       | 45                       |

राज्य वन अनुसंधान संस्थान, जबलपुर से चलित मृदा परीक्षण प्रयोगशाला द्वारा मृदा नमूनों के विलेक्षण के लिए 11 अनुसंधान एवं विस्तार वृत्तों में रवाना हुई। दो चरणों में दौरा कार्यक्रम किया गया।

इस तरह सभी अनुसंधान एवं विस्तार वृत्तों से प्राप्त मृदा नमूनों का परीक्षण किया गया। प्राप्त मृदा नमूनों का परीक्षण करने में जिन विधियों का प्रयोग किया गया है। वह निम्नानुसार है :-

1. पी.एच – पी.एच मीटर द्वारा
2. धुलनशील लवण – ई.सी. मीटर द्वारा
3. नाइट्रोजन – जेलडॉल विधि
4. फास्फोरस – स्पेक्ट्रोमीटर
5. पोटेशियम – फ्लेम फोटोमीटर
6. कार्बनिक कार्बन – वाकले एण्ड ब्लैक विधि
7. सूक्ष्म पोशक तत्व – एटोमिक एब्जोर्षन स्पेक्ट्रोमीटर

**Study design:** पी.एच, धुलनशील लवण, नाइट्रोजन, फास्फोरस, पोटेशियम, कार्बनिक कार्बन एवं सूक्ष्म पोशक तत्व कापर, आयरन, मैंगनीज, जिंक का परीक्षण।

#### Objectives of Research:-

- मृदा परीक्षण सुविधाओं को रोपणी तक पहुँचाना एवं रोपणी मृदा में उपलब्ध पोशक तत्वों का परीक्षण करना।
- मृदा एवं केंचुआ खाद में उपस्थित तत्वों के बारे में जानकारी मृदा स्वास्थ्य कार्ड के माध्यम से उपलब्ध कराना।
- रोपणी की मृदा परीक्षण के उपरांत मृदा में उपलब्ध पोशक तत्वों के आधार पर खाद की मात्रा के बारे में सुझाव देना।

#### Activities Undertaken:-

- पी.एच मीटर, ई.सी. मीटर, ऑटो-जेलडॉल, नाइट्रोजन एनालाइजर, फ्लेम फोटोमीटर, स्पेक्ट्रोमीटर, एटोमिक एब्जोर्षन स्पेक्ट्रोमीटर (ए.ए.एस), वाकले एण्ड ब्लैक विधि

#### Outcome of Research: -

रोपणी स्तर पर मृदा परीक्षण के आधार पर मृदा में उपलब्ध आवश्यक पोषक तत्वों की जानकारी दी गई। परीक्षण उपरांत मृदा में उपलब्ध पोशक तत्वों की कमी की पूर्ति हेतु परामर्श अथवा सिफारिश दी गई ताकि रोपणी में उच्च गुणवत्ता के पौधे तैयार किये जा सकें।

अनुसंधान एवं विस्तार वृत्तों के मृदा नमूनों का चलित मृदा परीक्षण प्रयोगशाला के द्वारा परीक्षण

| क्र. | अनुसंधान एवं विस्तार वृत्त का नाम | प्रथम दौरा प्राप्त मृदा नमूने | द्वितीय दौरा प्राप्त मृदा नमूने | कुल मृदा नमूने |
|------|-----------------------------------|-------------------------------|---------------------------------|----------------|
| 1    | जबलपुर                            | 12                            | 12                              | 24             |
| 2    | रीवा                              | 32                            | 42                              | 74             |
| 3    | ग्वालियर                          | 29                            | 16                              | 45             |
| 4    | सागर                              | 35                            | 37                              | 72             |
| 5    | भोपाल                             | 33                            | 30                              | 63             |
| 6    | रतलाम                             | 20                            | 20                              | 40             |
| 7    | झाबुआ                             | 50                            | 33                              | 83             |
| 8    | इंदौर                             | 14                            | 13                              | 27             |
| 9    | खंडवा                             | 36                            | 43                              | 79             |
| 10   | बैतूल                             | 22                            | 23                              | 45             |

| क्र.           | अनुसंधान एवं विस्तार वृत्त का नाम | प्रथम दौरा प्राप्त मृदा नमूने | द्वितीय दौरा प्राप्त मृदा नमूने | कुल मृदा नमूने |
|----------------|-----------------------------------|-------------------------------|---------------------------------|----------------|
| 11             | सिवनी                             | 49                            | 45                              | 94             |
| कुल मृदा नमूने |                                   |                               |                                 | 646            |

उपरोक्त सारणी में दर्शाए गए 11 अनुसंधान विस्तार वृत्तों की विभिन्न रोपणियों से प्राप्त कुल 646 मृदा नमूनों का परीक्षण किया गया जिसके अंतर्गत मृदा में पी.एच, ई.सी., कार्बनिक कार्बन, कार्बनिक तत्व, नाइट्रोजन, फास्फोरस, पोटेशियम एवं सूक्ष्म पोशक तत्व (कॉपर, आयरन, मैंगनीज, एवं जिंक) का परीक्षण कर संबंधित अनुसंधान एवं विस्तार वृत्त में रिपोर्ट दी गई।

विभिन्न अनुसंधान एवं विस्तार वृत्तों की विभिन्न रोपणियों से प्राप्त मृदा नमूनों का परीक्षण तथा उपस्थित आवश्यक पोशक तत्वों की जानकारी संबंधित अनुसंधान एवं विस्तार वृत्तों को प्रदान की गई, पोशक तत्वों की कमी की पूर्ति हेतु सुझाव दिये गये। इन परिणामों के आधार पर भविष्य में पौधे तैयार करने हेतु रोपणियों में सही मात्रा में उर्वरक का प्रयोग तथा उच्च गुणवत्ता की पौध का उत्पादन किया जा सकेगा। उच्च गुणवत्ता के पौधों को जब वन क्षेत्र में रोपण किया जाएगा तो अधिक से अधिक पौधे जीवित रहेंगे एवं वृक्षारोपण सफल होंगे, इस प्रकार अच्छा वन तैयार हो सकेगा।



MSTL at R&E Jabalpur



Soil sample preparation at Rewa R&E



MSTL at Gwalior R&E